

نیتی آیوگ نے حکومت - ند کی مختلف وزارتوں کے ساتھ پنجاب کے بے ت سے زیر التوا مسائل کو حل کیا

Posted On: 11 JUL 2017 7:51PM by PIB Delhi

نئی دہلی ، 11 جولائی / نیتی آیوگ، امداد اور طریقہ کار کے ذریعے تعاون پر مبنی وفاق کو مضبوط بنانے کے لئے ریاستوں کے ساتھ مل کر کام کر رہا ہے۔ نیتی آیوگ کو جو کام دیے گئے ہیں ان میں سے ایک یہ ہے کہ وہ ریاستوں کے ترقیاتی ایجنڈے پر عمل درآمد کو تیز کرنے کے لئے مرکزی حکومت کے ساتھ زیر التوا مسائل کو حل کرنے کی غرض سے پلیٹ فارم فراہم کرے۔ اس سلسلے میں نیتی آیوگ کے نائب چیئرمین ڈاکٹر اروند پاناگڑیا کی صدارت میں 11 جولائی 2017 کو حکومت پنجاب کے سینئر افسروں کے ساتھ ایک میٹنگ ہوئی۔ ان افسروں کی قیادت پنجاب کے چیف سکریٹری جناب کرن اوتار سنگھ کر رہے تھے اور اس میں مرکزی حکومت کے افسران بھی شامل تھے۔ ریاستی حکومت کی طرف سے زراعت اور کسانوں کی فلاح و بہبود، آبی وسائل کی وزارتوں اور وزارت خزانہ کے مالی خدمات اور مالیہ کے محکموں کی طرف سے اٹھائے گئے مسائل پر تبادلہ خیال کیا گیا۔

ریاست کے ضلع سنٹرل کوآپریٹو بینکوں کو مالی امداد فراہم کرنے کے مسئلے پر بات چیت کی گئی، تاکہ وہ ترقی کو پائیدار بناسکیں۔ اس سلسلے میں اصولی طور پر اس بات سے اتفاق کیا گیا کہ نیتی آیوگ کے ممبر پروفیسر رمیش چند کی صدارت میں ماہرین کا ایک گروپ قائم کیا جائے، جس میں نابارڈ، ریاستی حکومتوں، آبی آئی اور مالی خدمات کے محکمے کے ارکان شامل ہوں، جو ملک میں امداد باہمی بینکوں کو مستحکم بنانے کے ممکنہ طریقے وضع کرے۔ یہ فیصلہ بھی کیا گیا کہ کوآپریٹو بینکوں کے لئے ضابطہ سے متعلق مسائل پر بھی ماہرین کے گروپ میں تبادلہ خیال کیا جائے گا۔

جہاں تک آر کے وی وائی کے تحت کراپ ڈائیورسیفیکیشن پلان میں چارے اور ڈیری فارمنگ کو شامل کرنے کا تعلق ہے تو وزارت زراعت کے نمائندے نے اشارہ دیا کہ ریاستوں کے لئے اس اسکیم کے تحت کافی لچک موجود ہے۔ یہ بھی کہا گیا کہ سی ڈی پی کے تحت ریاست ہرے چارے کو دھان کی جگہ دھان کے علاقے میں اُگاسکتی ہے۔

جہاں تک ستلج کے پانی سے سیراب ہونے والی نہروں کی توسیع، بہتری اور جدیدکاری کے پروجیکٹ کی منظوری کا تعلق ہے، آبی وسائل کی وزارت نے اشارہ دیا کہ پنجاب کی حکومت سے نظرثانی شدہ تجویز ملنے کے ایک ہفتے کے اندر اندر اس کی منظوری دے دی جائے گی۔ پنجاب کے چیف سکریٹری جناب کرن اوتار سنگھ نے میٹنگ کے نتائج پر اطمینان کا اظہار کیا اور اس سلسلے میں پہل کے لئے نیتی آیوگ کے نائب چیئرمین کا شکریہ ادا کیا۔

(م ن - ج - م ر - 2017 - 07 - 11)

U. No. 3159

(Release ID: 1495192) Visitor Counter : 2

